



CLICK HERE TO ACTIVATE


LESSON

PART 2



5. ఉపాధ్యాయ దినోత్సవం

- (సంభాషణ)



సమయం : ఉదయం 7 గంటలు

తాతయ్య : ఏం విజయ్, ఈ రోజు చాలా తొందరగా తయారవుతున్నావే ?

విజయ్ : ఈ రోజు మా పాఠశాలలో ఉపాధ్యాయ దినోత్సవం తాతయ్యా! తొందరగా వెళ్ళాలి.

తాతయ్య : ఓహో. ఈ రోజు సెప్టెంబరు 5వ తేదీ కదూ..... మరచేపోయాను. విజయ్, ఈ బొమ్మ చూశావా?

విజయ్ : భలే భలే ! బండిని మనుషులు లాగుతున్నారేమి తాతయ్యా !

తాతయ్య : బండిని లాగుతున్నది విద్యార్థులు. బండిలో కూర్చున్నది ఎవరో తెలుసా ?

విజయ్ : ఎవరు తాతయ్యా ?

తాతయ్య : భారతరత్న డా॥ సర్వేపల్లి రాధాకృష్ణన్

విజయ్ : అలాగా !

తాతయ్య : రాధాకృష్ణన్ గొప్ప విద్యావేత్త, తత్వవేత్త. దేశ విదేశాల్లోని విశ్వవిద్యాలయాల్లో ఆచార్యులుగా పనిచేశారు. మైసూరులో ఆచార్యులుగా పనిచేసి, ఆ ఊరు వదలి వెళ్ళేటప్పుడు...

విజయ్ : ఆ

తాతయ్య : విద్యార్థులు ప్రేమతో ఆయన కూర్చున్న గుర్రపు బండిని రైల్వే స్టేషన్ వరకు లాగారు.

విజయ్ : ఎందుకు తాతయ్యా !

తాతయ్య : వారి శిష్యులకు ఆయనపట్ల ఉన్న గౌరవం, ప్రేమ అలాంటివి

విజయ్ : రాధాకృష్ణన్ గారి గురించి తెలుసుకోవాలని ఉంది తాతయ్యా ! చెప్పవూ ?

తాతయ్య : రాధాకృష్ణన్ 1888వ సంవత్సరం సెప్టెంబరు 5న పుట్టారు. అప్పటి చిత్తూరు జిల్లాలోని తిరుత్తణి వీరి జన్మస్థలం. ప్రస్తుతం ఇది తమిళనాడులో ఉంది. వీరు సామాన్య కుటుంబానికి చెందినవారు. ఆయన చురుకుదనం, తెలివితేటలకు ఉపాధ్యాయులే ఆశ్చర్యపోయేవారట !

విజయ్ : అబ్బో ! అంత గొప్పవారా ? తాతయ్యా ?

తాతయ్య : అవును. మొదట ఆయన ఉపాధ్యాయుడుగా పనిచేశారు. ఉపాధ్యాయ వృత్తికే గౌరవం తెచ్చారు. అంచెలంచెలుగా ఎదిగారు. రాష్ట్రపతి పదవి పొందారు. ఆయన సేవలకు అత్యున్నత పురస్కారంగా ప్రభుత్వం వారు భారతరత్న ఇచ్చి గౌరవించారు. ఆయన పుట్టిన రోజున ఉపాధ్యాయ దినోత్సవంగా మనం జరుపుకుంటున్నాం.

విజయ్ : అయితే మా పాఠశాలలో ఇవాళ జరిగేది ఇదేనన్నమాట.

తాతయ్య : ఔను.

విజయ్ : భలే బాగా చెప్పావు తాతయ్యా ! ఇక నేను బడికి వెళ్తా సమయమౌతోంది.

సమయం : సాయంత్రం 6 గంటలు

తాతయ్య : విజయ్, బడిలో కార్యక్రమం బాగా జరిగిందా ?

విజయ్ : చాలా బాగా జరిగింది తాతయ్యా ! మొదట పాఠశాలలో సమావేశమయ్యాం. వేదికపై రాధాకృష్ణన్ గారి చిత్రపటాన్ని ఉంచారు. పూలమాల వేశారు. తర్వాత.....

తాతయ్య : మీ ఉపాధ్యాయులెవరైనా మాట్లాడారా?



విజయ్ : ఆ ! మాట్లాడారు. ముందుగా మా ప్రధానోపాధ్యాయులు రాధాకృష్ణన్ గారి జీవిత చరిత్ర చక్కగా వివరించారు. తర్వాత కొంతమంది ఉపాధ్యాయులు, పిల్లలతోపాటు నేను కూడా మాట్లాడాను.

తాతయ్య : నీవూ మాట్లాడావన్న మాట !

విజయ్ : ఆ ! నేనూ మాట్లాడాను. తర్వాత ఇటీవల పదవీ విరమణ చేసిన సులోచన టీచరు గారిని మేమంతా సన్మానించాము.

తాతయ్య : బావుంది. ఈ రోజు ఉత్తమ ఉపాధ్యాయులకు జాతీయ, రాష్ట్ర, జిల్లా స్థాయిలలో అవార్డులు ఇచ్చి గౌరవిస్తారు.

నీతి:- గురువులను గౌరవించడం మన కర్తవ్యం.



I. అర్థాలు :

విద్యావేత్త	=	బాగా చదువుకున్నవారు
తత్వవేత్త	=	వేదాంతం తెలిసినవారు
ఆచార్యులు	=	గురువులు
జన్మస్థలం	=	పుట్టిన ప్రదేశం
అత్యున్నత	=	మిక్కిలి (ఎంతో) విలువైన
ప్రస్తుతం	=	ఇప్పుడు
పురస్కారం	=	బహుమతి

II. వ్యతిరేకపదాలు :

ఉదయం	×	సాయంత్రం	తొందర	×	ఆలస్యం
గొప్ప	×	మామూలు	ప్రేమ	×	ద్వేషం
గౌరవం	×	అగౌరవం			

III. ఏకవచనం - బహువచనం

దినోత్సవం	-	దినోత్సవాలు
మనిషి	-	మనుషులు
విద్యార్థి	-	విద్యార్థులు
ఆచార్యుడు	-	ఆచార్యులు
శిష్యుడు	-	శిష్యులు

IV. క్రింది వాక్యాలలో తప్పు (×) ఒప్పు (✓) లను బ్రాకెట్లలో గుర్తించండి.

1. విద్యార్థులు గుర్రపు బండిని రైల్వేస్టేషన్ వరకు లాగారు ()
2. రాధాకృష్ణన్ 1988వ సంవత్సరంలో జన్మించారు. ()
3. మొదట ఆయన రాష్ట్రపతి పదవిని పొందారు ()
4. వేదికపై రాధాకృష్ణన్ గారి చిత్రపటాన్ని ఉంచారు. ()

V. క్రింది ఖాళీలను పూరించండి.

1. _____ లో కూర్చున్నది ఎవరో తెలుసా ?
2. రాధాకృష్ణన్ గొప్పవిద్యావేత్త _____
3. చిత్తూరు జిల్లాలోని తిరుత్తణి వీరి _____
4. ఆయన సేవలకు అత్యున్నత పురస్కారంగా ప్రభుత్వం వారు _____ ఇచ్చి గౌరవించారు.

VI. సరైన జవాబుకు ముందున్న అక్షరాన్ని బ్రాకెట్లలో వ్రాయండి.

1. వారి శిష్యులకు ఆయనపట్ల ఇవి ఉండేవి. ()
(క) గౌరవం, ద్వేషం (గ) గౌరవం, సులకన (చ) గౌరవం, ప్రేమ
2. తిరుత్తణి ప్రస్తుతం ఏ రాష్ట్రంలో ఉంది ? ()
(క) తమిళనాడు (గ) ఆంధ్రప్రదేశ్ (చ) కర్ణాటక
3. ఎవరి పుట్టిన రోజును ఉపాధ్యాయ దినోత్సవంగా జరుపుకుంటున్నాం ? ()
(క) చాచా నెహ్రూ (గ) రాధాకృష్ణన్ (చ) మహాత్మాగాంధీ
4. రాధాకృష్ణన్ గారి చిత్రపటాన్ని ఎక్కడ ఉంచారు ? ()
(క) వేదికపై (గ) నల్లబల్లపై (చ) కుర్చీపై

VII. జతపరచండి.

- | | | |
|--------------------------|-----|------------------|
| 1. బాలల దినోత్సవం | () | (క) అక్టోబర్ 2 |
| 2. స్వాతంత్ర్య దినోత్సవం | () | (గ) సెప్టెంబర్ 5 |
| 3. గాంధీ జయంతి | () | (చ) నవంబర్ 14 |
| 4. రిపబ్లిక్ డే | () | (జ) ఆగస్టు 15 |
| 5. ఉపాధ్యాయ దినోత్సవం | () | (ట) జనవరి 26 |

VIII. ఈ క్రింది ప్రశ్నలకు జవాబులు వ్రాయండి.

1. రాధాకృష్ణన్ ఎప్పుడు, ఎక్కడ జన్మించారు ?
2. ఆయన ఎక్కడ ఆచార్యులుగా పనిచేశారు ?
3. ఆయనను శిష్యులు ఎలా గౌరవించారు ?
4. రాధాకృష్ణన్ కు ప్రభుత్వం ఇచ్చిన అత్యున్నత పురస్కారం ఏమిటి ?

వ్యాకరణము

మేమెవరో చెప్పండి

ప్రశ్నల చివర నేనుంటాను
నేను ఉంటే జవాబు ఇవ్వవలసిందే !
నేనెవరినో చెప్పండి.?



(ప్రశ్నార్థకం)



(ఆశ్చర్యార్థకం)

ఆశ్చర్యాన్ని సూచిస్తా
సంబోధన కడ వస్తా
ఎవరిని ? నేనెవరిని ?

వాక్యము చివర నేనుంటాను.
నేను వచ్చినపుడు కొంచెంసేపు ఆపాలి
ఎవరిని? నేనెవరిని ?



(వాక్యాంత బిందువు)

పై గుర్తులను విరామ చిహ్నాలు అంటారు.

1. ప్రశ్నార్థకం (?)
2. ఆశ్చర్యార్థకం (!)
3. వాక్యాంత బిందువు (పుల్స్టాప్) (.)

IX. ఉదాహరణలో చూపినట్లు పదం రాసి, అందులో చివరి అక్షరంతో మొదలయ్యే కొత్తపదాలు రాయండి.

ఉదా : పాప పని నిదానం నంది దినం

1. కడప :
2. శని :
3. హరి :

X. ఈ క్రింది పదాలకు సొంత వాక్యాలు రాయండి.

1. సన్మానం :
2. పురస్కారం :
3. వృత్తి :